

महिलाओं ने पहली बार लिया बास्केट बाल हिस्सा

खरसिया। महात्मा गांधी शासकीय कला एवं विज्ञान महाविद्यालय खरसिया से छात्राओं ने पहली बार बास्केट बाल महिला प्रतियोगिता में हिस्सा लिया। सेक्टर स्तरीय प्रतियोगिता रायगढ़ में मोंगरा केवट व हेम बाई सिदार की टीम ने अपना खेल प्रदर्शन किया। क्रीडाधिकारी डॉ रमेश टण्डन के व्यवस्थापन व प्रो दिलीप अम्ब्रेला के प्रशिक्षण में इन छात्राओं ने स्टेडियम रायगढ़ में के एम टी कन्या महाविद्यालय रायगढ़ के प्रो पी किण्डो की मेजबानी में प्रतियोगिता में सहभागिता दर्ज कराते हुए खरसिया का नाम बास्केट बाल महिला के खेल क्षेत्र में जोड़ा।

महाविद्यालय के क्रीडाधिकारी डॉ रमेश टण्डन जानकारी दी कि राज्य स्तरीय बास्केट बाल महिला खेल के लिए खरसिया से तीन छात्राओं का चयन हुआ। लक्ष्मी मरावी, चंचला जांगड़े व यशोदा सोनी चयनित खिलाड़ियों के रूप में अपने कोच डॉ टंडन के साथ 29 सितम्बर 2015 को राज्य स्तरीय मैच रायपुर में शामिल होंगे। महाविद्यालय के प्राचार्य डॉ पी सी घृतलहरे, प्रो दिलीप अम्ब्रेला सहित समस्त प्राध्यापकों ने इन छात्राओं को शुभकामनाएं दी और कहा कि स्वस्थ शरीर के लिए अध्ययन के साथ-साथ खेल कौशल का विकास भी आवश्यक है।

29 सितम्बर 2015

29

सितम्बर 2015

खरसिया

क्रीडा